

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1700/5 - 2011 අප්‍රේල් 05 වැනි අඟහරුවාදා - 2011.04.05
1700/5 ஆம் இலக்கம் - 2011 ஆம் ஆண்டு ஏப்ரல் மாதம் 05 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I)- பொது

அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டம்

3 (2) ஆம் பிரிவின் கீழான அறிவித்தல்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3 (2) ஆம் பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, முதலீடு மற்றும் உல்லாசப் பயணத்துறை விடயங்களுக்கான அமைச்சர் என்ற வகையில் பொருளாதார அபிவிருத்தி அமைச்சர், பசில் ரோஹன ராஜபக்ஷ ஆகிய நான், இந்த அறிவிப்பின் மூலம் -

- (1) தென் மாகாணத்தில் உள்ள அம்பாந்தோட்டைப் பிரதேசத்தில் மொத்தம் சுமார் 109 மில்லியன் அமெரிக்க டொலர் முதலீட்டைக் கொண்ட, ஏற்கனவே தனியார் காணியொன்றை வாங்குவதற்காக கிட்டத்தட்ட 3.5 மில்லியன் அமெரிக்க டொலர்களைச் செலவிட்டுள்ள, தேசத்தின் நலனுக்கான கருத்திட்டமொன்றான படாபோப ஹோட்டல் மற்றும் குடியிருப்பு அலகுகள்/ விலாக்களை நிர்மாணிப்பதற்கான கருத்திட்டத்தை செயல்நுணுக்க அபிவிருத்திக் கருத்திட்டமொன்றாக இனங்காண்பதற்காக, வரையறுக்கப்பட்ட சங்ரி - லா இன்வெஸ்ட்மென்ட்ஸ் லங்கா (தனியார்) கம்பனி கருத்திட்ட அமுலாக்க நிறுவனமாக இருக்கும். இக்கருத்திட்டம் நாட்டுக்குப் பொருளாதார மற்றும் சமூக நன்மைகளை ஈட்டித் தரவல்லது என்பதோடு அது நாட்டின் புவி அழகுத் தோற்றத்தினை மாற்றியமைக்கக் கூடியதாகவும் இருக்கும் ;
- (2) இலங்கை முதலீட்டுச் சபைக்கும் கருத்திட்டத்தை அமுலாக்கும் கம்பனிக்கும் இடையிலான கருத்திட்ட ஒப்பந்தத்தைச் செயற்படுத்தும் திகதியான 2011, பெப்புருவரி 7 ஆந் திகதியைக் கருத்திட்டத்தின் ஆரம்பத் திகதியாகப் பிரகடனப்படுத்துவதற்காக, கருத்திட்டத்தின் ஆரம்பத் திகதியில் இருந்து முப்பத்தி ஆறு (36) மாதங்கள் கருத்திட்ட நிர்மாணக் காலப்பகுதியாக இருக்கும். வர்த்தக நடவடிக்கைகளின் ஆரம்பத் திகதி கருத்திட்ட ஆரம்பத் திகதியில் இருந்து முப்பத்தி ஆறு (36) மாதங்களாகும் ;
- (3) மேற்சொல்லப்பட்ட கருத்திட்டத்தின் நோக்கங்களுக்காக செயல்நுணுக்க அபிவிருத்திக் கருத்திட்டங்கள் சட்டத்தின் நியதிகளின்படி இவ்வறிவித்தலின் அட்டவணையில் குறித்துரைக்கப்பட்டவாறாக விலக்களிப்புக்கள் கருத்திட்டக் கம்பனிக்கு ஏற்புடையதாகும்.

அட்டவணை

1. 2006 ஆம் ஆண்டின் 10 ஆம் இலக்க உள்நாட்டு இறைவரிச் சட்டம் -

- கம்பனி வரி விதிப்பனவுக்கான இலாபத்தை ஈட்டும் முதல் ஆண்டு அல்லது வர்த்தக நடவடிக்கைகளை ஆரம்பித்த மூன்று வருடங்களின் பின்னால், எது முந்தி வருகிறதோ, அந்த ஆண்டு தொடக்கம் பத்து (10) வருடங்களுக்கு நிறுவக வருமான வரி விலக்களிப்பு வழங்கப்படும். அதன் பின்னர், வரி விலக்களிப்புக் காலப்பகுதியின் இறுதித் திகதியை உடன் அடுத்து வரும் மேலும் ஒரு பதினைந்து (15) வருடக் காலப்பகுதியொன்றுக்கு ஒவ்வொரு மதிப்பீட்டாண்டுக்கும் தோதான வரி வீதத்தின் அரைவாசியான ஆறு சத வீதத்துக்குச் (6%) சமமான வீதத்தில் ஒரு பகுதி விலக்களிப்பு வழங்கப்படும். ஐயப்பாட்டைத் தவிர்ப்பதற்காக, மேலே விளக்கப்பட்ட இருபத்தைந்து (25) ஆண்டுகளின் முடிவின் பின்னர் கருத்திட்டத்தை அமுலாக்கும் கம்பனி தொடர்பில் அப்போது அமுலில் இருக்கும் பொதுவான வரிச் சட்டம் ஏற்புடையதாகும்.

இலாபங்களில் இருந்து பங்குதாரர்களுக்கு பகிர்ந்தளிக்கப்பட்ட பங்கு இலாபங்களுக்கு சொல்லப்பட்ட பத்து (10) வருட கால வரி விலக்களிப்புக் காலப்பகுதியிலும் அதன் பின்னர் ஒரு (01) வருடத்துக்கும் வருமான வரியில் இருந்து விலக்களிப்பு வழங்கப்படும்.

- கம்பனியின் ஆசக்கூடிய வெளிநாட்டு ஊழியர்கள் இருபது (20) பேர்களுக்கு நீ. உ. செ. வரியில் இருந்து ஐந்து (05) வருடங்களுக்கு விலக்களிப்பு ஏற்படத்தாகும்.
- பின்வரும் விடயங்கள் தொடர்பில் தடுத்து வைக்கும் வரி செலுத்துவதில் இருந்து கம்பனிக்கு விலக்களிப்பு வழங்கப்படும் :-

(அ) மூலதனச் செலவுக்காகப் பெறப்பட்ட வெளிநாட்டு கடன் மீதான வட்டி ;

(ஆ) உசாத்துணையாளர்களுக்குச் செலுத்தப்பட்ட தொழில்நுட்பக் கட்டணம்;

(இ) முகாமைத்துவக் கட்டணங்கள், பங்குவீத உரிமைத் தொகைக் கொடுப்பனவுகள் மற்றும் சந்தைப்படுத்தல் கட்டணங்கள் மீது ஆயின், சங்ரி - வா ஏசியா லிமிட்டெட்டின் பின்வரும் துணை நிறுவனம் ஒன்றுக்கு அக்கொடுப்பனவுகள் செய்யப்படல் வேண்டும் :-

- * சங்கரி - வா இன்டர்நெஷனல் ஹோட்டல் மனேஜ்மென்ட் லிமிட்டெட் - ஹொங்கொங் ;
- * சங்கரி - வா இன்டர்நெஷனல் ஹோட்டல் மனேஜ்மென்ட் - BV ;
- * சங்கரி - வா இன்டர்நெஷனல் ஹோட்டல் மனேஜ்மென்ட் (பிரைவேட்) லிமிட்டெட் - சிங்கப்பூர்.

ஆயின், அடிப்படை முகாமைத்துவ கட்டணங்கள்/பங்குவீத உரிமைத் தொகைக் கொடுப்பனவுகள் என்றவாறான கட்டணங்கள் மொத்த செயற்பாட்டு வருமானத்தின் மூன்று வீதத்தையும் (3%) சந்தைப்படுத்தல் கட்டணங்கள் மொத்த செயற்பாட்டு வருமானத்தின் ஒன்று தசம் ஐந்து வீதத்தையும் (1.5%) மற்றும் ஊக்குவிப்பு முகாமைத்துவக் கட்டணங்கள் மொத்த செயற்பாட்டு இலாபத்தின் பத்து சதவீதத்தையும் (10%) விஞ்சுதலாகாது.

2. 2002 ஆம் ஆண்டின் 14 ஆம் இலக்க, சேர்ப்புறுமதி வரிச் சட்டம் -

கருத்திட்ட நிர்மாணக் காலகட்டத்தின் போது கருத்திட்டம் தொடர்பான பொருட்களின் இறக்குமதி மற்றும் கருத்திட்டம் சம்பந்தப்பட்ட பொருட்களின் உள்நாட்டு கொள்வனவுகள் மற்றும் சேவைகள் மீது சேர்ப்பெறுமதி வரி செலுத்தல்.

3. 2002 ஆம் ஆண்டின் 11 ஆம் இலக்க, நிதிச் சட்டம் - கருத்திட்ட நிர்மாண காலகட்டத்தின் போது துறைமுக மற்றும் விமான நிலைய விரிப்பணவில இருந்து கம்பனிக்கு விலக்களிப்பு வழங்கப்படும்.

4.(235 ஆம் அத்தியாயமான) சுங்கக் கட்டணச் சட்டம் - கருத்திடத்தின் தேவைக்காகப் பிரத்தியேகமாக இறக்குமதி செய்யப்படும் பொருட்கள் தொடர்பில், நிர்மாணக் காலகட்டத்தின் போது கருத்திடத்தை அமுலாக்கும் கம்பனியின் பெயரில் இறக்குமதி செய்யப்படும் சகல டிரவனப் பொருட்கள் மீதும் சுங்கக் கட்டண விலக்களிப்பு ஏற்புடையதாகும்.

பசில் ரோஹன ராஜபக்ஷ, பா.உ.,
பொருளாதார அபிவிருத்தி அமைச்சர்.

கொழும்பு,
2011, ஏப்பிரல் 05.

04- 604